

सुधारित ग्रामीण पाणी पुरवठा कार्यक्रम-लोकसहभागाची
संकल्पना व कार्यक्रम राबविण्यासाठी मार्गदर्शक सूचना-
मागणी आधारित व लोकसहभाग आधारित ग्रामीण
पाणी पुरवठा कार्यक्रमासाठी सुधारित सूचना

महाराष्ट्र शासन,
पाणी पुरवठा व स्वच्छता विभाग,
शासन निर्णय क्रमांक ग्रापा-१००३/प्रक्र-१६६/पापु-०७,
मंत्रालय, मुंबई-४०० ०३२, दिनांक - ८ ऑक्टोबर, २००३

वाचा :-

- १) शासन निर्णय पाणी पुरवठा व स्वच्छता विभाग क्र.ग्रापा-१००१/प्रक्र-१९०/पापु-०७, दिनांक ३ सप्टेंबर, २००१
- २) शासन निर्णय पाणी पुरवठा व स्वच्छता विभाग क्र.ग्रापा-१००२/प्रक्र-५३२/पापु-०७, दिनांक २३ मार्च, २००२
- ३) शासन निर्णय पाणी पुरवठा व स्वच्छता विभाग क्र.ग्रापा-१००३/प्रक्र-१६६/पापु-०७, दिनांक २२ ऑगस्ट, २००३

प्रस्तावना :-

ग्रामीण पाणी पुरवठा कार्यक्रम राबविण्यासाठी केंद्र शासनाचे सुधारित धोरण शासन निर्णय पाणी पुरवठा व स्वच्छता विभाग क्र.ग्रापा-१०१९/प्रक्र-३२८/पापु-०७, दिनांक २७ जुलै, २००० अन्वये संपूर्ण राज्यामध्ये लागू करण्यात आल्यानंतर या सुधारित धोरणातील लोकसहभागाचे तत्व स्पष्ट करून त्या अनुषंगाने या धोरणाच्या प्रत्यक्ष अंमलबजावणीसाठी संदर्भीय दिनांक ३.९.२००१ च्या शासन निर्णयान्वये मार्गदर्शक सूचना निर्गमित करण्यात आल्या आहेत.

२. या सुधारित मार्गदर्शक सूचनानुसार राज्यामध्ये ग्रामीण पाणी पुरवठा कार्यक्रमाची अंमलबजावणी करित असतांना गेल्या दीड वर्षात प्रत्यक्ष अंमलबजावणीमध्ये आलेल्या अडचणी, मागणी आधारित लोकसहभागातून पाणी पुरवठ्याचा प्रश्न प्रभावीरित्या सोडविण्यासाठी यामस्थांकडून आलेल्या सूचना व पूर्वीच्या अंमलबजावणी यंत्रणा व नव्या धोरणानुसार ज्यांची भूमिका व जबाबदारी आता मार्गदर्शक सहाय्यकारी यंत्रणा अशा स्वरूपाची आहे अशा जिल्हा परिषदा, महाराष्ट्र जीवन प्राधिकरण व भूजल सर्वेक्षण विकास यंत्रणा या शासकीय अथवा शासन नियंत्रित यंत्रणांकडून प्राप्त माहितीच्या आधारे वरील संदर्भात नमूद शासन आदेशातील काही सूचना व मार्गदर्शक तत्वांमध्ये सुधारणा करणे आवश्यक आहे.

३. राज्यात नवीन मागणी आधारित लोकसहभागाच्या तत्वावर सुरु असलेल्या सर्व कार्यक्रमांसाठी या सूचनांची दुरुस्ती आवश्यक आहे. त्यापैकी जागतिक बँकेच्या सहाय्याने राज्यात जलस्वराज्य प्रकल्प राबविण्यासाठी जागतिक बँकेने केलेल्या आणखी काही सूचना विचारात घेऊन संदर्भिय दिनांक ३.९.२००१ च्या शासन निर्णयान्वये करण्यात आल्या आहेत. या शासन निर्णयान्वये करण्यात आलेल्या दुरुस्त्या फक्त जलस्वराज्य प्रकल्पासाठीच लागू असल्याने राज्यात मागणी आधारित लोकसहभागाच्या तत्वावर राबविण्यात येणा-या ग्रामीण पाणी पुरवठा कार्यक्रमासाठी संदर्भिय दिनांक ३.९.२००१ च्या शासन निर्णयामधील मार्गदर्शक सूचनांमध्ये काही दुरुस्त्या करण्याचे शासनाच्या विचाराधीन होते.

शासन निर्णय :-

प्रस्तावनेत नमूद केलेल्या बाबीचा विचार करुन राज्यामध्ये जागतिक बँक सहायित जलस्वराज्य प्रकल्पा
व्यतिरिक्त इतर मागणी आधारित व लोकसहभाग आधारित ग्रामीण पाणी पुरवठा कार्यक्रम राबविण्यासाठी संदर्भिय
दिनांक ३.९.२००१ च्या शासन निर्णयात पुढीलप्रमाणे दुरुस्ती करण्यास शासन मंजूरी देत आहे:-

अ. क्र.	<p>शासन निर्णय पाणी पुरवठा व स्वच्छता विभाग क्र.ग्रापा-१००१/प्रक-११०/पापु-०७ दि.३.९.२००१ च्या परिच्छेद क्रमांक १ मधील उप परिच्छेदामध्ये अस्तित्वात असलेली तरतुद .</p>	<p>या उप परिच्छेदात करण्यात आलेली दुरुस्ती</p>
१	<p>(५) (क) योजनेच्या बांधकामाच्या टप्प्यानुसार जिल्हा परिषदेने नियुक्त केलेल्या अभियंत्यांच्या प्रतिस्वाक्षरीनुसार देयके अदा करणे.</p>	<p>(५) (क) अशा प्रतिस्वाक्षरीची आवश्यकता नसून सुविधांच्या/योजनेच्या कामाच्या टप्प्यानुसार कंत्राटदारास देयके अदा करण्याचे संपूर्ण अधिकार ग्रामसभेस अथवा ग्रामसभेने विहीत अटीच्या अधीन राहून अधिकार दिल्यानुसार ग्रामपंचायतीच्या ग्राम पाणी पुरवठा व स्वच्छता समितीस असतील. कामाची प्रगती व गुणवत्तेचे योग्य त्या टप्प्यावर वेळोवेळी सनियंत्रण व तपासणी करण्याचे अधिकार जिल्हा परिषदेतील ग्रामीण पाणी पुरवठा विभागाला असतील.</p>
२	<p>१६) योजना मंजूर झाल्यावर व कंत्राटदाराची नियुक्ती केल्यानंतर ग्राम पाणी पुरवठा व स्वच्छता समिती, जिल्हा परिषद व कंत्राटदार यांच्यात योजनेच्या प्रत्यक्ष अंमलबजावणीबाबत त्रिपक्षीय करार करण्यात यावा.-</p>	<p>१६) ग्रामपंचायतीना ग्राम पाणी पुरवठा व स्वच्छता समितीच्या मार्फत पाणी पुरवठा सुविधांची कामे स्वतः मंजूर लावून, तंत्रज्ञानाच्या सेवा वापरून व सामुग्री स्वतः खरेदी करुन किंवा काही तांत्रिकदृष्ट्या किचकट कामे खुल्या व पारदर्शक पद्धतीने कंत्राटदार लावून व इतर कामे ग्राम पंचायतीला (ग्राम पाणी पुरवठा व स्वच्छता समिती) स्वतः करुन घेता येतील. हे विविध पर्याय ग्रामसभेपुढे ठेवून त्यातून किफायतशीर खर्चाचा, व्यावहारीक व योग्य पर्याय निवडण्यात यावा. यासाठी ग्राम पाणी पुरवठा व स्वच्छता समिती, जिल्हा परिषद व कंत्राटदार अशा त्रिपक्षीय कराराची आवश्यकता नाही. हा करारनामा ग्रामपंचायतीमार्फत ग्राम पाणी पुरवठा व स्वच्छता समिती आणि यथास्थिती कंत्राटदार, पुरवठादार किंवा तांत्रिकसेवा पुरवठादार यांच्यातील विपक्षीय करार असेल.</p>
३	<p>१९) ग्रामसभेने ठराव करुन हे काम ग्रामपंचायतीअंतर्गत करण्याचे ठरविले तर त्यासाठी मुख्य कार्यकारी अधिका-याची परवानगी घ्यावी लागेल.</p>	<p>१९) ग्रामसभेने हे काम कंत्राट न देता ग्रामपंचायतीच्या ग्राम पाणी पुरवठा स्वच्छता समितीकडून विभागांतर्गत (Departmental) करण्याचे ठरविले तर त्यासाठी मुख्य कार्यकारी अधिका-याची परवानगी घेण्याची आवश्यकता राहणार नाही.</p>
४	<p>२१) कंत्राटदाराची बिले कामाच्या टप्प्यानुसार अदा करण्याचे अधिकार ग्राम पाणी पुरवठा व स्वच्छता समितीला असतील. मात्र बिले अदा करण्यापूर्वी जिल्हा परिषदेच्या तांत्रिक अधिका-यांकडून ती तपासून घेवून त्यांची प्रतिस्वाक्षरी घेतल्यानंतरच ग्राम पाणी पुरवठा व स्वच्छता समिती रक्कम धनादेशाब्दारे अदा करेल. बँकेला त्यानुसार</p>	<p>२१) कंत्राटदाराची बिले कामाच्या टप्प्यानुसार अदा करण्याचे अधिकार ग्रामपंचायतीच्या ग्राम पाणी पुरवठा व स्वच्छता समितीला असतील. सदर बिले अदा करण्यापूर्वी जिल्हा परिषदेच्या तांत्रिक अधिका-यांकडून तपासून घेऊन त्यांची प्रतिस्वाक्षरी घेण्याची आवश्यकता नाही. मात्र ग्रामस्तरावर ग्रामसभेने नेमलेल्या ग्राम सामाजिक लेखा परीक्षण समितीची सहमती लागेल. मात्र, वेळोवेळी आवश्यकतेनुसार स्वतंत्र तपासणी करण्याची जिल्हा</p>

	जिल्हा परिषदांकडून आगावू सूचना देण्यात याव्यात.	परिषदेला मुभा राहील.
५	२४) कार्यादेश देण्याच्या करारपत्रावर ग्रामसभेने मान्य केलेल्या ग्राम पाणी पुरवठा व स्वच्छता समितीचे पदाधिकारी यांच्या सहया असतील व जिल्हा परिषदेने विहित केलेल्या तांत्रिक अधिका-याची प्रतिस्वाक्षरी (Counter Signature) घेण्याची त्यावर राहील.	२४) कार्यादेश देण्याच्या करारपत्रावर ग्रामसभेने मान्य केलेल्या ग्राम पाणी पुरवठा व स्वच्छता समितीचे पदाधिकारी यांच्या सहया असतील, त्यात किमान १ महिला असेल. जिल्हा परिषदेने विहित केलेल्या तांत्रिक अधिका-याची प्रति स्वाक्षरी (Counter Signature) घेण्याची आवश्यकता नाही.
६.	२८) पाणी पुरवठा योजनेच्या कामाच्या पूर्णत्वाचा दाखला गावातील महिला मंडळाच्या सहमतीनंतरच देण्यात येईल व कंत्राटदाराची अंतिम देयके ग्रामसभेने मान्यता दिल्यानंतर आणि जिल्हापरिषदेच्या संबंधित तांत्रिक अधिका-यांनी प्रति स्वाक्षरी केल्यानंतरच अदा करण्यात यावीत.	(२८) पाणी पुरवठा योजनेच्या कामाच्या पूर्णत्वाचा दाखला गावातील महिला मंडळाच्या अथवा ग्रामपंचायतीच्या महिला विकास समितीच्या सहमतीनंतरच देण्यात येईल व कंत्राटदाराचे शेकटचे अंतिम देयक ग्रामसभेने मान्यता दिल्यानंतर अदा करण्यात यावे. सदर देयक अदा करण्यासाठी जिल्हा परिषदेच्या संबंधित तांत्रिक अधिका-यांची प्रति स्वाक्षरी घेण्याची आवश्यकता नाही.

४. ही दुरुस्ती तात्काळ अंमलात येईल.

महाराष्ट्राचे राज्यपाल यांच्या आदेशानुसार व नांवाने,

२ (61m)
 (सुधोर ठाकरे)
 उप सचिव, महाराष्ट्र शासन